

Замимаи 1

Бо қарори Ҳукумати

Ҷумҳурии Тоҷикистон

аз "6" майи соли 2011 № 250

тасдиқ шудааст

Низомномаи Вазорати нақлиёти Ҷумҳурии Тоҷикистон

(қарори Ҳукумати ҚТ аз 12.09.2012 № 485, аз 30.05.2015 № 363, аз 26.01.2016 № 6, аз 30.04.2016 № 193)

I. Муқаррароти умумӣ

1) Вазорати нақлиёти Ҷумҳурии Тоҷикистон (минбаъд Вазорат) мақоми марказии ҳокимияти иҷроия дар соҳаи нақлиёт мебошад, ки вазифаҳои пешбурди сиёсати давлатӣ ва танзими меъёри ҳуқуқиро дар соҳаи авиатсияи граждани, нақлиёти роҳи оҳан, автомобилӣ ва хоҷагии роҳҳо (минбаъд - соҳаи нақлиёт) ба анҷом мерасонад.

2) Вазорат фаъолияти худро дар ҳамкорӣ бо дигар мақомоти марказии ҳокимияти иҷроияи давлатӣ, мақомоти маҳаллии ҳокимияти давлатӣ, ташкилотҳои ҷамъиятӣ ва дигар ташкилотҳо анҷом медиҳад.

3) Вазорат дар фаъолияти худ Конститутсияи (Сарқонуни) Ҷумҳурии Тоҷикистон, қонунҳои Ҷумҳурии Тоҷикистон, қарорҳои Маҷлиси Олии Ҷумҳурии Тоҷикистон, фармонҳо ва амрҳои Президенти Ҷумҳурии Тоҷикистон, қарору фармоишҳои Ҳукумати Ҷумҳурии Тоҷикистон, санадҳои меъёрии ҳуқуқии байналмилалӣ эътирофнамудаи Ҷумҳурии Тоҷикистон ва Низомномаи мазкур, инчунин санадҳои меъёрии ҳуқуқии вобаста ба соҳаи нақлиётро ба роҳбарӣ мегирад.

II. Ваколатҳо

4) Вазорат дар соҳаи муқарраргардидаи фаъолият вазифаҳои зайлро анҷом медиҳад:

- таҳия ва татбиқи сиёсати ягонаи давлатӣ дар соҳаи нақлиёт ва хоҷагии роҳҳо, ки барои қонеъ гардонидани талаботи аҳоли ва эҳтиёҷоти иқтисодӣ ба интиқол ва хизматрасониҳои нақлиётӣ равона гардидаанд;

- идоракунии, ҷамоҳангсозӣ, назорати давлатӣ ва батанзимдарории фаъолияти соҳаи нақлиёт;

- фароҳамовардани шароит барои фаъолияти бехатарии соҳаи нақлиёт;

- таҳияи нақшаи рушди соҳаи нақлиёт дар Ҷумҳурии Тоҷикистон ва татбиқи онҳо дар асоси барномаҳои мақсадноки давлатӣ, миллӣ, байнидавлатӣ ва соҳавӣ;

- ҷамоҳангсозии фаъолияти муштарак бо вазоратҳо, идораҳо, дигар мақомоти идораи давлатӣ, инчунин мақомоти иҷроияи ҳокимияти давлатӣ ҳангоми татбиқи сиёсати нақлиётӣ ва ташкили фазои ягонаи нақлиётӣ;

- банақшагирӣ ва мониторинги барномаҳои, ки ба истифодаи рақобатнок ва самарабахши захираҳо ва баланд бардоштани самаранокии кори системаи нақлиётӣ мусоидат мекунанд;

- мусоидат ба дигаргуниҳои институтсионалӣ ва сохторӣ;

- татбиқи сиёсати сармоягузорӣ, тарифӣ ва фаъолияти илмию техникаи Ҳукумати Ҷумҳурии Тоҷикистон дар соҳаи нақлиёт;

- муқаррар ва таъмин намудани риояи меъёрҳои талаботҳои техникаи бехатарӣ ва ҳифзи истеъмолкунанда, муҳити зист ва захираҳои табиӣ мутобиқи стандартҳои усулҳои пешқадами идора;

- таҳияи пешниҳодҳо оид ба ташаққул ва тақмили заминаҳои ҳуқуқии фаъолияти соҳаи нақлиёт;

- таъмини назорати иҷро намудани қонунгузориҳои Ҷумҳурии Тоҷикистон дар соҳаҳои нақлиёти хоҷагии роҳҳо ва талаботи бехатарии экологӣ ҳангоми истифодабарии воситаҳои нақлиёт дар корхонаҳо, муассисаҳо ва дигар ташкилотҳои новобаста ба шакли моликиятшон;

- иҷозатномадиҳии фаъолият дар соҳаҳои нақлиёт;

- таҳлили эҳтиёҷоти инвестиционии соҳаҳои нақлиёт, таҳияи барномаҳои дарозмӯҳлати давлатии сармоягузорӣ;

- мусоидат ҷиҳати баланд бардоштани самаранокии фаъолият ва рақобатпазирии ташкилотҳои соҳаи нақлиёт дар бозори байналмилалӣ дохилии хизматрасониҳои нақлиётӣ ва ҷалб намудани сармоягузориҳои хориҷӣ;

- таҳия ва таъмини татбиқи концепсияи давлатии дастрасии озод ба хизматрасониҳои нақлиётӣ;

- мусоидат ба ҳамкориҳои байналмилалӣ ва минтақавӣ дар соҳаи нақлиёт;

- мусоидат ба корпоратизатсия, тиҷоратикунонӣ ва хусусигардони корхонаҳои давлатии соҳаҳои нақлиёт;
- таҳияи принципҳои сиёсати тарифии соҳаи нақлиёт;
- мониторинги тарифҳо, пардохтҳо ва дигар маблағҳои воридшавандаи корхонаҳои соҳаи нақлиёт новобаста ба шакли моликиятшон;
- 5) Вазорат мутобиқи вазифаҳои ба зиммааш вогузоршуда ваколатҳои зеринро анҷом медиҳад:
 - таҳияи лоиҳаҳои санадҳои меъёрии ҳуқуқӣ, ки тартиби фаъолияти соҳаҳои нақлиётро муайян мекунад, бо тартиби муқарраргардида ба баррасии Ҳукумати Ҷумҳурии Тоҷикистон пешниҳод менамояд;
 - назорати иҷрои санадҳои қонунгузорӣ ва дигар санадҳои меъёрии ҳуқуқӣ дар доираи салоҳияти худ ва татбиқи онҳо дар соҳаҳои нақлиёт;
 - амалӣ намудани вазифаи тақсимкунанда ва қабулкунандаи асосии маблағҳои буҷетии ҷумҳуриявӣ барои нигоҳдории Вазорат пешбинишуда ва татбиқи вазифаҳои ба ӯ вогузоршуда;
 - ташкили қабули шаҳрвандон, таъмини баррасии ҳалли муроҷиати онҳо дар мӯҳлатҳои муқаррарнамудаи қонунгузори Ҷумҳурии Тоҷикистон;
 - иштирок дар таҳия ва татбиқи барномаҳои давлатӣ ва миллӣ ва концепсияи рушди соҳаҳои нақлиёт, дар ташаққул ва татбиқи барномаҳои байнидавлатӣ ва байнисоҳавӣ;
 - гузаронидани таҳлили соҳаҳои фаъолият ва муайян намудани дурнамои инкишофи соҳаҳои нақлиёт, таҳияи тавсияҳо ва татбиқи чораҳо оид ба таъмини фаъолият ва инкишофи устувори онҳо;
 - иштирок дар такмили низоми идоракунӣ ва механизмҳои иқтисодии танзими кори ташкилотҳои соҳаҳои нақлиёт новобаста ба шакли моликият, дар шароити муносибатҳои бозаргонӣ;
 - мусоидат ба фаъолияти якҷояи ташкилотҳои соҳаҳои нақлиёт дар мавриди анҷом додани сохтмон ва таҷдиди иншоотҳо;
 - андешидани тадбирҳо оид ба гузаронидани чорабиниҳои зиддимонополӣ дар соҳаҳои нақлиёт ва рушди рақобати озод дар бозори хизматрасониҳои нақлиётӣ;
 - таҳия ва таҳлили созишномаҳои байниҳукуматӣ оид ба алоқаи ҳавой;
 - муқаррар намудани ҳамлу нақли ҳавой аз рӯи самтҳои парвоз;
 - иҷозатдиҳӣ барои истифодаи фазои ҳавой;
 - таҳлили (мониторинги) амалӣ намудани қоидаҳои авиатсионӣ дар корхонаҳои соҳаи нақлиёти ҳавой;
 - гузаронидани гуфтушунидҳо бо ҳокимиятҳои авиатсионии кишварҳои хориҷа оид ба танзимдарории парвозҳои тарафайн;
 - таҳияи бозори ҳамлу нақли мусофирон ва бор барои кушодани хатсайрҳои нав;
 - асосноккунии ҳаҷм ва самтҳои маблағгузорию буҷетии намудҳои алоҳидаи соҳаҳои нақлиёт, гузаронидани сиёсати самараноки сармоягузорӣ мутобиқи вазифаҳои инкишофи ин соҳаҳо бо дарназардошти мувофиқаткунонии маблағгузориҳои асосии муттамарказонидашудаи давлатӣ ва дигар сарчашмаҳои молиявӣ;
 - амалӣ намудани аудити дохилӣ чиҳати мақсаднок ва самаранок истифода бурдани маблағҳои буҷетӣ дар ташкилотҳои сохтори Вазорат;
 - иштирок дар ташаққул додани сиёсати тарифӣ дар соҳаҳои нақлиёт ва таҳияи асосҳои методӣ чиҳати ташаққули тарифҳо барои хизматрасонии нақлиётӣ, ворид намудани пешниҳод чиҳати муқаррар намудани андозаҳои субсидияи буҷетӣ барои кор ва хизматрасонии нақлиётӣ;
 - асосноккунии талабот ба захираҳои модцию молиявӣ ва меҳнатӣ барои татбиқи барномаҳои мақсадноки байнидавлатии рушди соҳаҳои нақлиёт, таъмини фаъолияти устувор ва бехатарии он, иҷрои фармоиши давлатии мудофиавӣ ва дигар эҳтиёҷоти давлатӣ;
 - таҳияи пешниҳодҳо бо иштироки ташкилотҳои соҳаҳои нақлиётӣ оид ба ҷойгиркунии фармоиш барои тайёр намудани маҳсулот, иҷрои кор ва хизматрасонӣ чиҳати татбиқи барномаҳои мақсаднок, супориши давлатии мудофиавӣ ва дигар эҳтиёҷоти давлатӣ, амалӣ намудани тадбирҳо оид ба рушди ҳамкориҳои ташкилотҳои соҳаҳои нақлиёт барои истеҳсоли намудҳои махсуси маҳсулоти саноатӣ;
 - иштирок дар танзими давлатии раванди сармоягузорию соҳаи нақлиёт ва фароҳам овардани шароит барои ҷалби сармоягузориҳо, аз ҷумла сармоягузориҳои хориҷӣ, инчунин ҳамкорӣ намудан бо институтҳои байналмилалӣ молиявӣ оид ба ин масъалаҳо;
 - ташкили ташҳиси барнома ва лоиҳаҳои соҳаи нақлиёт;
 - бастанӣ шартномаҳо оид ба иҷрои фаъолият вобаста ба сохтмон дар соҳаҳои нақлиётӣ бо пудратчиён новобаста ба шакли моликият, ки дар асоси рақобат ва шаффофият муайян шудаанд, инчунин татбиқи назорати онҳо;

- амалӣ намудани сертификатсиякунонии таҷҳизот, иншоот, воситаҳо ва хизматрасониҳои соҳаҳои нақлиёт;

- таҳия, мувофиқакунии ва тасдиқи тарифҳои номиналии хизматрасониҳо дар соҳаҳои нақлиёт мутобиқи қонунгузориҳои Ҷумҳурии Тоҷикистон;

- амалӣ намудани сиёсати ягонаи илмию техникии дар соҳаҳои нақлиётӣ, ташкили гузаронидани корҳои илмию тадқиқотӣ, лоиҳавӣ ва илмию техникии оид ба самтҳои афзалиятноки инкишоф ва фаъолияти он, Ҷамоҳангсозии фаъолияти ташкилотҳои илмию соҳаҳои нақлиётӣ, ташкили таҳия ва татбиқи барномаҳои байнисоҳавии илмию техникии ва лоиҳаҳои инвеститсионӣ;

- таҳия, мувофиқа ва тасдиқи талаботҳои техникии тибқи тартиби муқарраргардида нисбат ба восита, таҷҳизот ва маводи нақлиётӣ, дар доираи салоҳияти худ назорати иҷрои ин талабот;

- ташкили кор оид ба сертификатсиякунонии восита, таҷҳизот, мавод, кор ва хизматрасониҳои нақлиётӣ дар ҳамкорӣ бо мақомоти салоҳиятдори стандартизатсия, метрология ва сертификаткунонӣ, инчунин оид ба стандартизатсия ва таъминоти метрологии истеҳсолот дар соҳаҳои нақлиёт;

- ташкил ва Ҷамоҳангсозии кор оид ба рушди технологияи иттилоотӣ коммуникатсионӣ дар соҳаҳои нақлиёт;

- дар доираи салоҳияти худ ташкил ва Ҷамоҳангсозии иҷрои ӯҳдадориҳои шартномаҳои байналмилалӣ ва созишномаҳои байниҳукумати вобаста ба масъалаҳои фаъолияти соҳаҳои нақлиёт ва бо тартиби муқарраргардида муаррифи намудани манфиатҳои Ҷумҳурии Тоҷикистон дар ташкилотҳои байналмилалӣ;

- мусоидат ба таъсис ва фаъолияти гурӯҳҳои молиявӣ саноатӣ бо иштироки ташкилотҳои соҳаҳои нақлиёт;

- ташкил ва гузаронидани чорабиниҳо оид ба пешгирӣ ва рафъи ҳолатҳои фавқулудда дар соҳаҳои нақлиётӣ;

- таъмин намудан бо мутахассисон, воситаҳои техникии ва захираҳои моддие, ки барои рафъи ҳолатҳои фавқулудда заруранд ва анҷомдиҳии чорабиниҳои сафарбаркунӣ;

- ташкил, Ҷамоҳангсозӣ ва назорати иҷрои чорабиниҳо, ки барои анҷомдиҳии вазифаҳои мудофиаи граждани, омодагисозии сафарбарӣ равона гардидаанд, таъмини ҳифзи сирри давлатӣ ва дигар иттилооти хидматӣ дар комплекси нақлиёт;

- ташкил ва гузаронидани аттестатсияи кормандони ҳайати роҳбарикунанда бо тартиби муқарраргардида дар соҳаҳои нақлиёт новобаста ба шакли моликият;

- ҷамъбаст ва таҳлили иттилооти давлатии омори дар соҳаҳои нақлиётӣ;

- анҷоми корҳо оид ба компютеркунонӣ, пешбурд ва маҳфуз доштани маҳзани маълумот оид ба комплекси нақлиётӣ ва феҳристи иттилоотии субъектҳои он, ташкили таъминоти иттилоотии соҳаҳои нақлиёт;

- тайёр намудани кормандони тахассусӣ дар соҳаҳои нақлиёт, инчунин бозомӯзӣ, тақмили ихтисос, таҷрибаомӯзӣ ва ҷобаҷогузориҳои кадрҳо;

- иштирок дар рушди интиқоли омехта, анҷом додани Ҷамоҳангсозии ҳамкориҳои намуди мухталифи нақлиёт;

- амалигардонии тадбирҳо оид ба рушд ва тақмили фаъолияти нақлиётӣ экспедитсионӣ ва ташаккули шабакаи ба соҳаҳо тақсимшудаи терминалҳо дар комплекси нақлиёт;

- Ҷамоҳангсозии кори ташкилотҳои соҳаҳои нақлиёт оид ба таъмини интиқоли бор ба ноҳияҳои баландкӯҳ;

- ташкил ва анҷом додани назорати давлатӣ бо тартиби муқарраргардида дар нуқтаҳои убури нақлиётӣ тавассути сарҳади давлатии Ҷумҳурии Тоҷикистон ва нуқтаҳои назоратии доимиву сайёр, риоя гардидани қонунгузориҳои Ҷумҳурии Тоҷикистон ва шартномаҳои байналмилалӣ Ҷумҳурии Тоҷикистон дар соҳаи нақлиёт аз ҷониби шаҳрвандон ва ташкилотҳои анҷомдиҳандаи ҳамлу нақл новобаста ба шакли моликият;

- тақмили нигоҳдорӣ, баҳисобгирӣ ва истифодабарии маводи бойгонӣ;

- таҳия ва татбиқи тадбирҳо ҷиҳати баланд бардоштани беҳатарии ҳаракати роҳ, парвозҳо ва кам намудани таъсири зарарнокии нақлиёт ба муҳити зист, гузаронидани нақлиёти автомобилӣ ба навъҳои алтернативии сӯзишворӣ дар якҷоягӣ бо мақомоти манфиатдори идораи давлатӣ ва ҳокимияти иҷроия дар маҳалҳо, дар доираи салоҳияти худ ташкил намудани назорати ҳолати техникийи воситаҳои нақлиёт;

- таъсиси мақомоти (шӯроҳо, комиссияҳо, гурӯҳҳо) Ҷамоҳангсоз, машваратӣ ва муоинавӣ, аз ҷумла байниидоравӣ дар соҳаи муқарраргардидаи фаъолият;

Вазорат дигар ваколатҳои пешбининамудаи қонунгузориҳои Ҷумҳурии Тоҷикистонро анҷом медиҳад.

б) Вазорат дигар ҳуқуқҳои бо қонунгузориҳои Ҷумҳурии Тоҷикистон пешбинишударо амалӣ менамояд;

- пешниҳоди дурнамои рушди иҷтимоию иқтисодии соҳаҳои нақлиёт ва дархости якҷоя барои аз буҷети давлатӣ маблағгузорӣ намудани хароҷоти пурраи соҳаи нақлиёт, инчунин дар соҳаҳои алоҳида тибқи тартиби муқарраргардида;

- иштирок дар ҳалли масъалаҳои маблағгузорию рушди барномаҳои мақсадноки давлатӣ ва байнидавлатӣ дар соҳаҳои нақлиёт;

- гузаронидани санҷиши аудити дохилӣ ҷиҳати самаранок ва мақсаднок истифодабарии маблағҳои буҷети давлатӣ, таҳлили фаъолияти молия вию хоҷагидорӣ ташкилотҳои сохтори Вазорат;

- таҳия ва тасдиқи дастурамалҳо, тартибу қоидаҳо ва намунаи ҳуҷҷатҳои барои анҷомдиҳии вазифа ва амалҳои ба соҳаи нақлиёт зарур;

- додани ваколат оид ба иҷрои баъзе масъалаҳои Низомномаи мазкур ба зиммаи ташкилотҳои нақлиёти Вазорат;

- муқаррарнамудани реҷаи кор дар нуқтаҳои убури воситаҳои нақлиёт тавассути сарҳади давлатии Ҷумҳурии Тоҷикистон тибқи тартиби муқаррарнамудаи Қонуни Ҷумҳурии Тоҷикистон "Дар бораи сарҳади давлатии Ҷумҳурии Тоҷикистон";

- манзур намудани пешниҳодот ба Ҳукумати Ҷумҳурии Тоҷикистон бо мувофиқаи Кумитаи давлатии амнияти миллии Ҷумҳурии Тоҷикистон оид ба муқаррар намудани гузаргоҳҳои нақлиётӣ дар сарҳади давлатии Ҷумҳурии Тоҷикистон;

- тасдиқ намудани талаботи марбут ба сохтмон дар соҳаи нақлиёт ва истифодабарии иншоотҳои инфрасохтори нақлиёт, номгуи иншооте, ки вобаста ба онҳо бояд асоснокии техникий иқтисодӣ таҳия гардад, лоиҳаҳои қолабӣ, ҳуҷҷатҳои лоиҳавию хароҷотӣ, инчунин рӯйхатҳои титулӣ барои сохтмон ва таҷдиди сохтори иншооте, ки аз ҳисоби маблағҳои буҷети давлатӣ маблағгузорӣ мешаванд бо тартиби муқарраргардида ва муқаррар намудани талабот нисбат ба таркиб ва ҳаҷми ҳуҷҷатҳои лоиҳавӣ;

- таъсиси комиссияҳои корӣ ва давлатӣ ва анҷом додани қабули иншооти соҳаҳои нақлиётӣ новобаста ба шакли моликиятшон тибқи тартиби муқарраргардида;

- анҷоми татбиқи сиёсати нақлиёти ҳамоҳангардида вобаста ба бахшҳои соҳа дар фаъолияти байналмилалӣ ва иқтисодии хоричӣ;

- муаррифӣ намудани манфиатҳои Ҷумҳурии Тоҷикистон дар сатҳи байнидавлатӣ оид ба масъалаҳои мансуб ба салоҳияти Вазорат бо супориши Ҳукумати Ҷумҳурии Тоҷикистон;

- иштирок дар таҳияи шартномаҳо ва бо тартиби муқарраргардида бастанӣ онҳо бо идораҳои дахлдори давлатҳои хоричӣ ва ташкилотҳои байналмилалӣ, назорати иҷрои ин шартномаҳо;

- таҳия ва тасдиқ намудани квотаҳо бо мақомоти салоҳиятдори давлатии дигар давлатҳо барои анҷом додани интиқоли байналмилалӣ бо нақлиёти автомобилӣ, роҳи оҳан ва ҳавоӣ ва шартҳои иҷрои онҳо;

- таъсис додани гурӯҳҳои корӣ ва комиссияҳои муваққатӣ дар сурати ба миён омадани ҳолатҳои фавқуллодда ҷиҳати рафъи ин ҳодисаҳо ва оқибатҳои имконпазири онҳо ва ба ин кор ҷалб намудани мутахассисони ташкилотҳои соҳаҳои нақлиёт тибқи тартиби муқарраргардида;

- пешниҳоди хулоса оид ба лоиҳаҳои санадҳои қонунгузорӣ ва дигар санадҳои меъёрӣ ба манфиатҳои соҳаи нақлиёт мансубдошта;

- гирифтани иттилоот бо тартиби муқарраргардида аз ташкилотҳои соҳаи нақлиёт новобаста ба шакли моликият оид ба масъалаҳои марбут ба салоҳияти онҳо, тибқи намунаҳои тасдиқнамудаи мақомоти омор ва Вазорат;

- гузаронидани конференсияҳо, маҷлисҳои машваратӣ ва семинарҳои миллий, минтақавӣ ва байналмилалӣ, ташкили намоишгоҳҳо оид ба масъалаҳои такмил ва инкишофи соҳаҳои нақлиётӣ;

- таъсис додани нашрияҳои чопӣ ва ташкили фаъолияти нашрӣ;

- Вазорат метавонад дигар ҳуқуқҳои пешбининамудаи қонунгузорию Ҷумҳурии Тоҷикистонро дошта бошад.

III. Ташкили фаъолияти Вазорат

7) Вазоратро Вазир роҳбарӣ мекунад, ки аз ҷониби Президенти Ҷумҳурии Тоҷикистон ба вазифа таъин ва аз вазифа озод карда мешавад.

Вазир дар асоси якҷаҳокимиятӣ фаъолияти соҳаҳои ба ӯ гузошташударо идора мекунад ва нисбат ба иҷрои функция ва вазифаҳои ба зиммаи Вазорат гузошташуда масъулияти шахсӣ дорад. Муовини яқум ва дигар муовинони Вазир, инчунин роҳбари ҳадамоти давлатӣ аз ҷониби Ҳукумати Ҷумҳурии Тоҷикистон бо пешниҳоди Вазир ба вазифа таъин ва аз вазифа озод карда мешаванд. Шумораи муовинони Вазирро Ҳукумати Ҷумҳурии Тоҷикистон муқаррар менамояд.

Воҳидҳои сохтори Вазорат аз сарраёсатҳо, раёсатҳо, шӯъбаҳо ва бахшҳо оид ба самтҳои асосии фаъолияти Вазорат иборат мебошад.

Вазорат дар системаи худ корхонаҳои давлатӣ дорад, ки фаъолияти худро дар асоси ҳисоби хоҷагӣ ба сифати воҳидҳои мустақили хоҷагидор анҷом медиҳад.

8) Вазифаҳои Вазир аз инҳо иборатанд:

- амалисозии роҳбарии умумии фаъолияти Вазорат ва ташкили кори он;
- қабули фармоишҳо бо тартиби муқарраргардида, додани дастурҳое, ки иҷрои онҳо аз ҷониби тамоми кормандони Дастгоҳи марказии Вазорат ва мақомоти тобеи Вазорат ҳатмӣ мебошад ва тафтиши иҷрои онҳо;
- тибқи тартиби муқарраргардида қабули санадҳои меъёрии ҳуқуқии дорои хусусияти умумихатмӣ дошта;
- тибқи тартиби муқарраргардида тасдиқ ва наشري дастурнамалҳо, қоидаву тартибҳо, номгӯй ва намунаи ҳуҷҷатҳое, ки барои анҷомдиҳии вазифа ва ӯҳдадорихоӣ ба зиммаи соҳаҳои нақлиёт вогузоршуда;
- тибқи тартиби муқарраргардида ба баррасии Ҳукумати Ҷумҳурии Тоҷикистон пешниҳод намудани лоиҳаи қонун ва дигар санадҳои меъёрии ҳуқуқӣ оид ба масъалаҳои мансуб ба салоҳияти Вазорат;
- тасдиқи нақшаи корӣ ва дурнамои нишондиҳандаҳои фаъолияти воҳидҳои сохтори Вазорат;
- манзур намудани пешниҳодҳо ба Вазорати молияи Ҷумҳурии Тоҷикистон оид ба ташаққули буҷети ҷумҳуриявӣ оид ба таъмини маблағгузори Вазорат ва воҳидҳои сохтори он;
- тибқи тартиби муқарраргардида ба баррасии Ҳукумати Ҷумҳурии Тоҷикистон манзур доштани пешниҳодот оид ба таъсис, азнавташкилдиҳӣ ва барҳамдиҳии корхона ва муассисаҳои давлатии дар сохтори Вазорат қарордошта;
- тасдиқи Низомномаи воҳидҳои сохтори Вазорат, инчунин аз номи Вазорат ҳамчун муассис муфовикакунии Оинномаи ҷамъиятҳои саҳомие, ки дар фонди оиномавӣ саҳми давлатӣ доранд ва тасдиқи Оинномаи корхонаҳои (муассисаҳои) давлатии фаъолияти худро дар асоси хоҷагидорӣ ба сифати воҳидҳои мустақили хоҷагидор анҷомдиҳанда;
- таъин ва аз вазифа озод намудани кормандони Дастгоҳи марказии Вазорат;
- бо тартиби муқарраргардида роҳбарони корхонаҳои (муассисаҳои) давлатии нақлиётӣ ба вазифа таъин ва аз вазифа озод карда мешаванд;
- тақсими вазифаҳо байни муовинони Вазир ва муқаррар намудани дараҷаи масъулияти онҳо ва роҳбарони воҳидҳои сохтори Дастгоҳи марказии Вазорат;
- тасдиқи сохтор ва басти вазифаҳои Дастгоҳи марказӣ ва ташкилотҳои буҷетии тобеи Вазорат дар ҳудуди шумора ва фонди пардохти музди меҳнати кормандон, ки Ҳукумати Ҷумҳурии Тоҷикистон муқаррар намудааст ва хароҷоти ниғаҳдошти онҳо дар доираи маблағҳои ҷудошудаи буҷетӣ барои давраи муқарраргардида;
- тибқи тартиби муқарраргардида пешниҳоди кормандони шоиста ҷиҳати сарфароз гардонидан бо мукофотҳои давлатии Ҷумҳурии Тоҷикистон;
- анҷомдиҳии ҳуқуқҳои дигар тибқи қонунгузори Ҷумҳурии Тоҷикистон.

9) Низомнома, сохтори Дастгоҳи марказӣ, нақшаи идоракунии Вазорат, шумораи ниҳони кормандони Дастгоҳи марказӣ, номгӯи корхонаҳо, муассисаҳо ва ташкилотҳои сохтори Вазорат, инчунин тартиби ҷойгиркунонӣ ва маблағгузори Вазоратро Ҳукумати Ҷумҳурии Тоҷикистон муқаррар ва тасдиқ менамояд.

10) Дар Вазорат ҳайати мушовара таъсис дода мешавад, ки ба он Вазир (Раиси мушовара) муовинони Вазир (аз рӯи вазифа) ва дигар кормандони роҳбарикунандаи Вазорат дохил мешаванд.

Аъзои ҳайати мушовараи Вазорат бо пешниҳоди Вазир аз ҷониби Ҳукумати Ҷумҳурии Тоҷикистон тасдиқ ва озод карда мешаванд.

Ҳайати мушовара масъалаҳои муҳимтарини вобаста ба фаъолияти Вазоратро дар машваратҳои мунтазам гузаронида баррасӣ менамояд. Қарори Ҳайати мушовара тавассути протоколҳо ба расмият дароварда шуда, бо фармонҳои Вазир тасдиқ ва дар амал татбиқ карда мешаванд.

11) Вазорат дар системаи худ корхонаҳо, муассисаҳо ва дигар ташкилотҳои давлатӣ дорад, ки фаъолияти худро дар асоси ҳисоби хоҷагӣ ва ба сифати воҳидҳои мустақили хоҷагидор ба анҷом мерасонад.

Вазорат ба фаъолияти хоҷагидорӣ онҳо даҳолат намекунад.

12) Вазорат муассисаҳои давлатии минтақавӣ дорад. Сохтор, вазифаҳо ва ӯҳдадорихоӣ онҳоро Вазорат муқаррар менамояд.

13) Маблағгузори хароҷоти таъминоти Дастгоҳи марказии Вазорат аз ҳисоби маблағҳои буҷети ҷумҳуриявӣ ва дигар маблағҳо дар мувофиқа бо Вазорати молияи Ҷумҳурии Тоҷикистон анҷом дода мешавад.

14) Вазорат шахси ҳуқуқӣ буда, мӯҳр бо тасвири Нишони давлатии Ҷумҳурии Тоҷикистон ва номи худ бо забони давлатӣ ва дигар мӯҳр, штамп ва бланкаҳои намунаи муқарраргардида дорад ва аз суратҳисоби ягонаи Сарраёсати ҳазинадории марказии Вазорати молияи Ҷумҳурии Тоҷикистон маблағгузорӣ карда мешавад.

15) Маҳалли ҷойгиршавии Вазорат: Ҷумҳурии Тоҷикистон, шаҳри Душанбе, кӯчаи Айни 14.

Замимаи 2

Бо қарори Ҳукумати

Ҷумҳурии Тоҷикистон

аз 6 майи соли 2011 № 250

тасдиқ шудааст

Сохтори Дастгоҳи марказии Вазорати нақлиёти Ҷумҳурии Тоҷикистон (қарори Ҳукумати ҶТ аз 12.09.2012 № 485)

1. Роҳбарият
2. Раёсати нақлиёти рӯизаминӣ
3. Раёсати сохтмон ва хоҷагии роҳҳо
4. Раёсати авиатсияи граждани
5. Раёсати таҳлил ва дурнамои иқтисодӣ
6. Раёсати робитаҳои байналмилалӣ
7. Раёсати молия ва баҳисобгирии муҳосибавӣ
8. Раёсати корҳо
9. Шӯъбаи кадрҳо ва корҳои махсус
10. Бахши ҳуқуқ
11. Бахши аудити дохилӣ (қарори Ҳукумати ҶТ аз 12.09.2012 № 485)

Замимаи 3

Бо қарори Ҳукумати

Ҷумҳурии Тоҷикистон

аз 6 майи соли 2011 № 250

тасдиқ шудааст

Нақшаи идоракунии Вазорати нақлиёти Ҷумҳурии Тоҷикистон

1. Дастгоҳи марказӣ
2. Хадамоти давлатии назорат ва танзим дар соҳаи нақлиёт

Замимаи 4

Бо қарори Ҳукумати

Ҷумҳурии Тоҷикистон

аз 6 майи соли 2011 № 250

тасдиқ шудааст

Номгӯи корхонаҳо, муассисаҳо ва дигар ташкилотҳои системаи Вазорати нақлиёти Ҷумҳурии Тоҷикистон

- Муассисаи давлатии "Идораи хоҷагии роҳҳои автомобилгарди минтақаи Ҳисор"
- Муассисаи давлатии "Идораи хоҷагии роҳҳои автомобилгарди минтақаи Рашт"
- Муассисаи давлатии "Идораи хоҷагии роҳҳои автомобилгарди вилояти Суғд"
- Муассисаи давлатии "Идораи хоҷагии роҳҳои автомобилгарди минтақаи Қўрғонтеппа"
- Муассисаи давлатии "Идораи хоҷагии роҳҳои автомобилгарди минтақаи Кўлоб"
- Муассисаи давлатии "Идораи хоҷагии роҳҳои автомобилгарди ВМКБ"
- Муассисаи давлатии "Мудирияти корхонаҳои сохташудаи стода"

Муассисаи давлатии "Тоҷиктрансстрой"
Муассисаи давлатии "Рӯзномаи "Нақлиёт"
Корхонаи воҳиди давлатии "Нақлиёти автомобили ва хизматрасонии логистикӣ"
Корхонаи воҳиди давлатии "Роҳи оҳани Тоҷикистон"
Корхонаи воҳиди давлатии "Пажӯҳишгоҳи илмию тадқиқотӣ ва лоиҳакашию кофтуковӣ"
Корхонаи воҳиди давлатии "Тоҷикаэронавигатсия"
хориҷ карда шуд (*қарори Ҳукумати ҶТ аз 30.05.2015 № 363*)
хориҷ карда шуд (*қарори Ҳукумати ҶТ аз 30.05.2015 № 363*)
Ҷамъияти саҳомии кушодаи "Фурудгоҳи байналмилалӣ Хуҷанд"
Ҷамъияти саҳомии кушодаи "Фурудгоҳи байналмилалӣ Қӯрғонтеппа"
Ҷамъияти саҳомии кушодаи "Фурудгоҳи байналмилалӣ Кӯлоб"
Ҷамъияти саҳомии кушодаи "Тоҷик Эйр" (*қарори Ҳукумати ҶТ аз 26.01.2016 № 6*);
Ҷамъияти саҳомии кушодаи "Фурудгоҳи байналмилалӣ Душанбе" (*қарори Ҳукумати ҶТ аз 26.01.2016 № 6*);
Корхонаи воҳиди давлатии "Бадахшонроҳсоз" (*қарори Ҳукумати ҶТ аз 30.04.2016 № 193*)